



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 268 - திருவள்ளூர் ஆண்டு 2057 - சித்திரை 27 - ஞாயிறுக்கிழமை 10 மே 2026 - சென்னை 8 பக்கங்கள் Established : 10.8.1942 - Volume : 84 - Issue 268 : Thiruvalluvar Year - 2057 - Chithirai 27 - Sunday 10 May 2026 - Chennai 8 Pages ₹ 5.00

மக்களுக்கு நன்மைகள் தொடர, மாநிலம் வளர கழக அரசால் நிறைவேற்றப்பட்ட திட்டங்களை புதிய அரசு தொடர வேண்டும்!

சோதனைக் காலத்தில் உறுதியுடன் நின்ற தோழமை இயக்கத் தலைவர்களுக்கு நன்றி!

சென்னை, மே 10-

கழகத் தலைவர் மு.க.ஸ்டாலின் அவர்கள் விடுத்துள்ள சமூக வலை தளப் பதிவில், "மக்களுக்கு நன்மைகள் தொடர, மாநிலம் வளம்பெற கடந்த ஐந்தாண்டுகள் கழக அரசால் நிறைவேற்றப்பட்ட திட்டங்களை புதிய அரசு தொடர வேண்டும் எனவும், சோதனைக் காலத்தில் உறுதியுடன் நின்ற தோழமை இயக்கத் தலைவர்களுக்கு என் நெஞ்சார்ந்த நன்றியையும் பாராட்டையும் தெரிவித்துக் கொள்கிறேன்" என்றும் தெரிவித்துள்ளார்.

கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:

என் உயிரோடு கலந்திருக்கும் தலைவர் கலைஞரின் அன்பு உடன்பிறப்புக்கும்தான். என் உயிர்தான் தமிழ் மக்களுக்கும் என் அன்பு வணக்கம்.

தேர்தல் முடிவுகள் அறிவிக்கப்பட்ட பின்பு, நடக்கும் நிகழ்வுகளை நீங்கள் பார்க்கிறீர்கள். எந்தக் கட்சிக்கும் ஆட்சி அமைக்கும் பெரும்பான்மை கிடைக்காத வகையில் சட்டமன்றத் தேர்தல் முடிவுகள் அமைந்திருந்தன. ஆட்சி அமைக்கும் அளவுக்குப் பெரும்பான்மை இடங்களைத் தீராவிட முன்னேற்றக் கழகத்தின் தலைமையிலான மதச்சார்பற்ற முற்போக்குக் கூட்டணி பெறவில்லை என்றாலும், குறிப்பிடத்தக்க வாக்குகளை நாம் பெற்றுள்ளோம்.

கட்சியின் நலன் கருதி முடிவு எனக் கூறியிருந்தேன்!

நான் ஏற்கனவே பத்திரிகைகளுக்கு அளித்த பேட்டியில், புதிய ஆட்சி அமைவதற்கு இடையூறாக இருக்க மாட்டோம் என்றும், ஆக்கபூர்வமான எதிர்க்கட்சியாக தி.மு.க. செயல்படும் என்றும் சொல்லியிருந்தேன்.

அதன்பின், என் தலைமையில் நடந்த சட்டமன்ற உறுப்பினர்கள்

கழகத் தலைவர் மு.க.ஸ்டாலின் அறிவிப்பு!



கூட்டத்தில், முடிவெடுக்கும்பொறுப்பை எனக்குக் கொடுத்தார்கள். அந்தக் கூட்டத்தில், "கட்சியின் நலனை மனதில் வைத்து, தலைமைக் கழக நிர்வாகிகளுடன் கலந்து பேசி முடிவெடுப்பேன்" எனத் தெரிவித்தேன்.

ஆட்சி அமைக்கும்பெரும்பான்மையாருக்கும் கிடைக்காத நிலையில், மாற்று யோசனைகளைப் பலரும் சொன்னார்கள். என்னைப் பொறுத்தவரை, தோழமைக் கட்சிகள் எந்த முடிவை எடுத்தாலும் அவர்களின் முடிவை மதித்து ஒருங்கிணைந்து செயல்பட்டு, நிலையான ஆட்சி அமைய வேண்டும்; இன்னொரு தேர்தலுக்கு வழிவகுத்துவிடக் கூடாது என்பதே எனது எண்ணமாக இருந்தது.

கூட்டணிக் கட்சிகளின் அறிவிப்பை வரவேற்கிறேன்!

எங்களது கூட்டணியைச் சார்ந்த தோழர்கள், "இன்றைய நெருக்கடியான சிக்கலைத் தவிர்க்க, நாங்கள் தமிழக வெற்றிக் கழகத்திற்கு ஆட்சி

தலைமையிலான மதச்சார்பற்ற முற்போக்குக் கூட்டணியில் தொடர்கிறோம்" என்று அறிவித்திருப்பதை நான் வரவேற்கிறேன்.

கூட்டணியின் சார்பில் போட்டியிட்டு வெற்றிபெற்ற காங்கிரஸ் எம். எல்.ஏ.க்கள் நன்றி தெரிவிக்க அண்ணா அறிவாலயம் வரவில்லை. ஒரே நாளில் தி.மு.க.வுடனான உறவை முறித்துக்கொண்டு காங்கிரஸ் கட்சி சென்றது. அதேசமயம் தமிழ்நாட்டின் உரிமைகளுக்காகவும் மக்கள் நலனுக்காகவும் தொடர்ந்து தி.மு.க.வுடன் கைகோத்துப் போராடுவோம் என்று கம்யூனிஸ்ட் தலைவர்கள் தோழர் சண்முகம், தோழர் வீரபாண்டியன், விடுதலைச் சிறுத்தைகள் கட்சித் தலைவர் திருமாவளவன் அவர்களும் அறிவித்துத் தோழமை உணர்வை வெளிப்படுத்தியுள்ளது. கொள்கையில் வலுவாக உள்ள தீராவிட முன்னேற்றக் கழகத்தின் மீது அவர்கள் கொண்டுள்ள நம்பிக்கையைக் காட்டுகிறது.

சோதனைக் காலத்தில் உறுதியுடன் நின்றவர்கள்!

இந்நேரத்தில் மிக முக்கியமான சோதனைக் காலத்தில் உறுதியுடன்

காதர் மொகீதீன், அண்ணன் வைகோ, சகோதரி பிரேமலதா விஜயகாந்த், பேராசிரியர் ஜவாஹிருல்லா, சகோதரர்கள் ஈஸ்வரன், தமிழன் அன்சாரி உள்ளிட்ட அனைவருக்கும் என் நெஞ்சார்ந்த நன்றியைத் தெரிவித்துக்கொள்கிறேன். அவர்களின் உறுதிக்கு எத்தகைய நன்றியும் பாராட்டும் பொருந்தும்.

கடந்த ஐந்தாண்டு காலத்தில் தமிழ்நாட்டை அனைத்துத் துறைகளிலும் வளர்த்தெடுத்து, தமிழ்நாட்டை வளப்படுத்தியிருக்கிறோம். ஏராளமான திட்டங்களின் மூலமாக ஒவ்வொரு தனி மனிதரும் நன்மை அடைய வழிவகை செய்துள்ளோம்.

தொலைநோக்குச் சிந்தனையும், வளமான திட்டமிடலும் கொண்ட அந்தத் திட்டங்களை அமைய இருக்கும் புதிய அரசு தொடர வேண்டும் என்பதே எனது தனிப்பட்ட விருப்பமாகும்.

புதிய அரசுக்கு எனது வாழ்த்துகள்!

மகளிர், இளைஞர்கள், மாணவர்கள், குழந்தைகள், விளம்புநிலை மக்கள், அரசு ஊழியர்கள் ஆகியோரை உள்ளடக்கிய அனைத்துத் திட்டங்களையும் தொடர்ந்து செயல்படுத்தினால் மக்களுக்கு நன்மைகள் தொடரும்; மாநிலமும் வளரும். இதனைக் கவனத்தில் கொண்டு புதிய அரசு செயல்பட வேண்டும் என்று கேட்டுக்கொள்கிறேன்.

அமைய இருக்கும் புதிய அரசுக்கு மீண்டும் எனது நல்வாழ்த்துகளைத் தெரிவித்துக்கொள்கிறேன்.

இவ்வாறு தலைவர் மு.க.ஸ்டாலின் அவர்கள் குறிப்பிட்டுள்ளார்.

கடந்த ஐந்தாண்டு காலத்தில் தமிழ்நாட்டை அனைத்துத் துறைகளிலும் வளர்த்தெடுத்து, தமிழ்நாட்டை வளப்படுத்தியிருக்கிறோம், ஏராளமான திட்டங்களின் மூலமாக ஒவ்வொரு தனிமனிதரும் நன்மை அடைய வழிவகை செய்துள்ளோம், தொலைநோக்குச் சிந்தனையும், வளமான திட்டமிடலும் கொண்ட அந்தத் திட்டங்களை அமைய இருக்கும் புதிய அரசு தொடர வேண்டும் என்பதே எனது தனிப்பட்ட விருப்பமாகும்.

அமைக்க ஆதரவு தெரிவித்தாலும், உடன் நின்ற தோழமை இயக்கத் தலைவர்கள் பேராசிரியர் அய்யா

பிளஸ் 2 பொதுத்தேர்வு!

சென்னை மாநகராட்சிப் பள்ளிகளில் 92.96 சதவீதம் தேர்ச்சி!

சென்னை, மே 10 - சென்னை மாநகராட்சிப் பள்ளிகளில் பிளஸ் 2 பொதுத்தேர்வு எழுதிய மாணவர்களில், 92.96 சதவீதம் தேர்ச்சி பெற்று, சாதனை படைத்துள்ளனர்.

இது, கடந்தாண்டு தேர்ச்சி விகிதமான, 88.12 சதவீதத்தை விட, 4.84 சதவீதம் கூடுதல். மாநகராட்சி பள்ளி அளவில், சலவை தொழிலாளி மகன் 593 மதிப்பெண்களுடன் முதலிடம் பெற்று அசத்தியுள்ளார்.

சென்னை மாநகராட்சி கட்டுப்பாட்டில் 400க்கும் மேற்பட்ட பள்ளிகள் உள்ளன. இதில், 281 பள்ளிகளைச் சேர்ந்த 2,257 மாணவர்கள், 2,922 மாணவியர் என, மொத்தம் 5,179 பேர், கடந்த மார்ச் 2 முதல் 26ம் தேதி வரை, அரசு பொதுத்

தேர்வு எழுதினர். தேர்வு முடிவு, நேற்று முன்தினம் வெளியானது. இதில், மாநகராட்சி பள்ளிகளில் தேர்வு எழுதிய மாணவர்கள் 2,028; மாணவியர் 2,750 என, 4,778 பேர் தேர்ச்சி பெற்றுள்ளனர். இது, 92.26 சதவீதம். கடந்தாண்டு தேர்ச்சி சதவீதம் 88.12 என இருந்தது. இந்நாண்டு 4.84 சதவீதம் கூடுதலாக பெற்று, மாநகராட்சி பள்ளிகள் அசத்தியுள்ளன.

இதுகுறித்து, மாநகராட்சி அதிகாரிகள் கூறிய தகவது: - பிளஸ் 2 பொதுத்தேர்வில், கடந்தாண்டை விட மாணவர்கள் அதிகளவில் தேர்ச்சி பெற்றுள்ளனர். தேர்ச்சி சதவீதம் 92.96 என்ற அளவில் உள்ளது. **100 சதவீதம் தேர்ச்சி!** நுங்கம் பாக்கம் சென்னை பெண்கள் மேல்நிலைப் பள்ளி, சி.ஐ.டி., நகர் சென்னை மேல்நிலைப் பள்ளிகள், 100 சதவீதம் தேர்ச்சி அடைந்துள்ளன. மாநகராட்சி பள்ளி மாணவ மாணவியர் 501 - 550 வரையும்; 543 மாணவ, மாணவியர்; 451-500 வரையும் மதிப்பெண்கள் பெற்றுள்ளனர். இவ்வாறு அவர்கள் கூறினர். "கண்டப்பட்டு படித்தால் வெற்றி நிச்சயம்" என்பதை நினைப்பதும் வகையில், சலவை தொழிலாளியின் மகனான மைதினி, மாநகராட்சி பள்ளிகளிலேயே முதலிடம் பிடித்து சாதனை படைத்துள்ளார். அமைந்தகரை பி.பி., கார் டன் பகுதியைச் சேர்ந்த, சலவை தொழிலாளி ஆனந்தகுமார் - சிவபாரதி தம்பதியின் மகன், மாணவி மைதினி கூறியதாவது:

நான், 6ம் வகுப்பு முதல் இந்த பள்ளியில் தான் படித்து வருகிறேன். 10ம் வகுப்பில் 484 மதிப்பெண்; பிளஸ் 1 தேர்வில் 590 மதிப்பெண் பெற்று மாநகராட்சி அளவில் முதலிடம் பெற்றேன்.

பிளஸ் 2 தேர்விலும் சாதித்திருப்பது மகிழ்ச்சி அளிக்கிறது. எந்த டிபுஷனுக்கும் போகவில்லை. தினமும் பள்ளியில் மாலை 06:30 மணி வரை நடந்த சிறப்பு வகுப்புகளில் மட்டுமே படித்தேன். ஆசிரியர்களின் வழிகாட்டுதலும், பெற்றோர், நண்பர்களின் ஊக்கமும் தான் என் வெற்றிக்கு காரணம். எதிர்காலத்தில் சி.ஏ., படிக்க வேண்டும் என்பது என் கனவு. இவ்வாறு அவர் கூறினார்.

தேர்தல் ஆணையத்தின் "எஸ்.ஐ.ஆர்." முறைகேடுகளுக்கு எதிர்ப்பு!

எஸ்.ஐ.ஆர். தீர்ப்பாய நீதிபதி டி.எஸ்.சிவஞானம் ராஜினாமா!

புதுடெல்லி, மே 10 - தேர்தல் ஆணையத்தின் S.I.R. முறைகேடுகளுக்கு எதிர்ப்பு தெரிவித்து, S.I.R. தீர்ப்பாய நீதிபதி டி.எஸ்.சிவஞானம், தனது பதவியை ராஜினாமா செய்திருப்பது பரபரப்பை ஏற்படுத்தியுள்ளது.

மேற்கு வங்க மாநிலத்தில் இறுதி வாக்காளர் பட்டியல் வெளி கத்தா மற்றும் 24 யிட்டபோது, 90 லட்சம் வாக்காளர்கள் நீக்கப்பட்டனர். இதை எதிர்த்து தொடரப்பட்ட வழக்கில், நிராகரிக்கப்பட்ட

வாக்காளர்கள் மேல்முறையீடு செய்ய ஏதுவாக, 19 தீர்ப்பாயங்களை உச்சநீதிமன்றம் அமைத்தது.

இதனிடையே, எஸ்.ஐ.ஆர். தொடர்பான தீர்ப்பாய நீதிபதியாக நியமிக்கப்பட்ட ஓய்வு பெற்ற உயர்நீதிமன்ற நீதிபதி டி.எஸ்.சிவஞானம், கொல்கத்தா மற்றும் 24 வடக்கு பர்கானாஸ் மாவட்டங்களில் உள்ள தொகுதிகளின் வாக்காளர்கள் மனுக்களை பரிசீலித்து வந்தார். நீதிபதி சிவஞானம் ஆயிரத்து 717 மனுக்களை ஆய்வு செய்து அவர்களை வாக்காளர் பட்டியலில் சேர்க்க வேண்டும் என பரிந்துரை செய்திருந்தார். ஆனால் தேர்தல் ஆணையம் ஆயிரத்து 607 பெயர்களை மட்டுமே வாக்காளர் பட்டியலில் சேர்த்தது. இந்த நிலையில், தேர்தல் ஆணையத்தின் செயல்பாட்டுக்கு எதிர்ப்பு தெரிவித்து, நீதிபதி டி.எஸ்.சிவஞானம் ராஜினாமா செய்துள்ளதாக தகவல் வெளியாகியுள்ளது.